

रजिस्ट्रार कार्यालय समाचार

दिसम्बर - 2017

नवम्बर 2017 परीक्षा सत्र :

1. कृपया ध्यान दें कि, नवम्बर सत्र की सभी विषयों की क्रियात्मक परीक्षाएं 25 दिसम्बर, 2017 तक सम्पन्न होना अनिवार्य है। बिना अनुमति परीक्षा कार्य में हुए विलम्ब के बारे में उचित कार्यवाही की जाएगी।
2. जिन छात्रों को कार्यालय द्वारा रोल नंबर नहीं दिए गए हैं, उन्हें परीक्षा में सम्मिलित न करें। ऐसे परीक्षार्थियों की परीक्षा किसी भी परिस्थिति में मान्य नहीं होगी।
3. प्रारंभिक तथा प्रवेशिका प्रथम की क्रियात्मक परीक्षा :-
कृपया ज्ञात हो कि, जिन परीक्षा केंद्रों को प्रारंभिक तथा प्रवेशिका प्रथम की परीक्षाएँ स्थानिक परीक्षक द्वारा संपन्न कराने की सूचना कार्यालय द्वारा दी गई है, केवल वे ही अपने केंद्र पर संबंधित परीक्षा तथा विषय के लिए स्थानिक परीक्षक की नियुक्ति करें। अन्य केंद्रों पर कार्यालय द्वारा ही परीक्षकों की नियुक्ति की गई है। केंद्र व्यवस्थापक अपनी ओर से कोई परीक्षक नियुक्त न करें।
4. क्रियात्मक परीक्षा, मंडल की पुरस्कृत मार्कशीट के अनुसार तथा एक-एक परीक्षार्थी की अलग-अलग से ही होना आवश्यक है। एक से अधिक परीक्षार्थियों की क्रियात्मक परीक्षा एक साथ होने की सूचना मिलने पर ऐसी परीक्षा रद्द की जा सकती है।
5. जिन परीक्षा केंद्रों पर विशारद/अलंकार की परीक्षार्थियों की संख्या कम होने के कारण ऐसे परीक्षार्थियों को नियमानुसार अन्य केंद्रों पर केवल क्रियात्मक परीक्षा के लिए स्थानांतरित किया जाता है, ऐसे संबंधित केंद्रों को इसकी सूचना पत्र द्वारा दी जा रही है। कृपया सूचना पत्र प्राप्त होने पर व्यवस्थापक संबंधित परीक्षार्थियों को उचित मार्गदर्शन अवश्य करें। तथा जिन केंद्रों पर परीक्षार्थियों को स्थानांतरित किया जाता है ऐसे केंद्रों को भी इसकी सूचना कार्यालय द्वारा दी जा रही है। कृपया सूचना पत्र प्राप्त होते ही केंद्र व्यवस्थापक ऐसे परीक्षार्थियों की क्रियात्मक परीक्षा की व्यवस्था करें, तथा परीक्षा कार्य में मंडल को सहयोग दें।
6. क्रियात्मक परीक्षा के बाद केंद्र-व्यवस्थापक तथा परीक्षक अनुपस्थित परीक्षार्थियों के रोल नंबरों की जांच ले। अनुपस्थित परीक्षार्थी विवरण दोनों के हस्ताक्षर के साथ स्वयं परीक्षक, मार्कशीट के साथ दाखिल करें। उपस्थिति एवम् अनुपस्थिति के संबंध में अगर कोई समस्या परीक्षाफल घोषित होने के बाद आती है, तो उसकी संपूर्ण जिम्मेदारी परीक्षक एवं केंद्र व्यवस्थापक की ही होगी।

7. इस सत्र के परीक्षा परिणाम संभवतः दि. 30 जनवरी 2018 को सभी परीक्षा केंद्रों पर भेजने का प्रयास कार्यालय द्वारा किया जाएगा। कृपया ध्यान दें कि, क्रियात्मक परीक्षा में हुए विलम्ब के कारण या क्रियात्मक परीक्षक द्वारा अंक पत्रिका विलम्ब से भेजने के कारण परीक्षा फल घोषित करने में विलम्ब हो सकता है। अतः सभी से नम्र निवेदन है कि, परीक्षा फल समय पर घोषित करने के लिए कृपया हमें उचित सहयोग करें।
8. “संगीताचार्य” की परीक्षा मंडल के वाशी (नई मुंबई) केंद्र पर जनवरी 2018 के अंतिम सप्ताह में आयोजित कि जाएगी।

अप्रैल 2018 परीक्षा सत्र :

1. इस सत्र में केवल विशारद तक की सभी परीक्षाएँ संपन्न होगी। ओडीसी नृत्य की परीक्षाएँ इस सत्र में संपन्न नहीं होगी।
2. आवेदन पत्र स्वीकृत करने की अंतिम तिथि 15 जनवरी 2018 तक होगी तथा विलम्ब शुल्क के साथ 25 जनवरी तक आवेदन पत्र स्वीकृत किए जाएंगे।
3. अभी भी जिन केंद्र - व्यवस्थापकों ने आवेदन पत्रों की मांग नहीं की है, वे इस संबंध में तुरंत कार्यवाही करें, ताकि कार्यालय को समय पर आवेदन पत्र भेजना संभव होगा।
4. परीक्षा से संबंधित सभी बातों पर रजिस्ट्रार का निर्णय अंतिम होगा।

रजिस्ट्रार,
(अ. भा. गां. म. वि. मंडल)

* केंद्र व्यवस्थापकों को महत्वपूर्ण सूचना *

सूचित किया जाता है कि, अगर किसी परीक्षा केंद्र पर नकल अथवा किसी अनियमितता के कारण पुनर्परीक्षा लेने का निर्णय हो जाता है तब सम्पन्न पुनर्परीक्षा का पुरा व्यय अबसे उस केंद्र को वहन करना पड़ेगा।

मंडल के इस निर्णय का कार्यान्वयन अप्रैल २०१७ परीक्षा सत्र से किया जा रहा है।